

### ३—लीला दर्शन

जन हितकारी युगल ( १ )

श्रीयुगल सरकार झूले में झूली रहिया हुआ। सहेलियूं  
गीत गाए झुलाए रहियूं हुयूं। बिन्ही पासनि सहेलियूं हुयूं।  
झुलंदे झुलंदे श्रीस्वामिनि झूले तां हेठि लही पिया। प्रीतम जे  
पुछण ते कृपा करे चयाऊं त जेके सखियूं सामहूं अहिनि  
उन्हनि खे असां जो दर्शन जो आनंद मिले थो पर पुठियां  
बीठल सखियुनि दे असां जी पुठि थी रहे।

चतुर शिरोमणि प्यारे चयो त पोइ असां कुछ देरि उन्हनि  
जे सन्मुखि थी था झूलियूं।

सखियूं गद् गद् थी जै जै मनाइण लगियूं॥

भगुवंत अमां ( २ )

हिक दींहूं स्नेह निधान अमड़ि यशोदा महाराणी अ मिठी  
सरकारि खे गोद में करे प्यार करे पुछो त मुंहिजा मिठा बाल  
अजु सचु त बुधाइ मां तवहां जी छा थियां।

श्रीस्वामिनि गोद मां लही अमड़ि जे चरणनि में वन्दनु  
करे चयो त कृपालु अमां! तवहां त मुंहिजा अमां बाबा  
आहियो जो सदां अनन्त प्यार था करियो। सतिगुर आहियो जो  
मूं खे प्यारे जे स्नेह जी राह दसी अथव ऐं भगुवंत आहियो  
जो मूं खे प्यारो दिनो अथव।

अमां गद् गद् थी श्रीजू खे गले सां लगायो।  
परियां प्यारो ससु नुंह जा विनोद दिसी मुश्की रहयो हो।

प्रीतस जो ठाकुर ( ३ )

हिक दींहुं श्रीस्वामिनि प्रियतम खे लीलाइण लगा त नाथ!  
मूंखे कृपा करे पंहिजे ठाकुर जो दर्शन करायो। तवहां चवंदा  
आहियो त असां बई हिकु आहियूं पोइ जो तवहां जा साई सो  
मुंहिजो बि साई आहे॥ मां बि सेवा करे आशीशूं देई दिलिड़ी  
ठारियां॥

प्रियतम चयो त अखियूं बूटियो त पोइ देखारियांव॥  
श्रीस्वामिनि अखियूं बुटियूं त प्यारे संदनि अगियां दरिसनी झले  
चयो त हीउ अथव मुंहिजो ठाकुर। कींअ वणेव थो न?

विनोदी युगल जी सदाई जै॥

प्यारे कृष्ण चयो ( ४ )

यादि कयां थो बृज बनिड़नि खे वणनि वलियुनि में वेही।  
कींअ विसारियां पंहिजा प्यारा बृज जा सजण सनेही।  
जिन सां गढ़िजी गद् गद् थियडुसि विसरी मूं सुधि देही।  
वठी हलु उन वेड़हे में अजु मिठे बाबल ब्रान्हड़ा 'गेहि'॥

सदां मिलिया युगल धणी॥

खीरणी जा भउ ( ५ )

मिठी अमड़ि कौशल्या प्यारे सीआराम खे खीरणी पई  
खाराए। युगल भी अमड़ि खे खीरणी खाइण लाइ पिया ज़ोरु  
कनि।

अमां चयो त मिठा लाल! मां तवहां जी जेकर दिलि रखां  
पर छा कयां अगे खीरणी खाधी हुयमि त गर्भणी थी पई  
हुअसि॥ हींअर डिजां थी त मतां वरी गर्भणी थी पवां। हाणे त  
मां बुढ़ी उहो भारु ऐं कष्ट न सही सघंदसि॥ वरी तवहां  
जहिड़ा ब्रालिड़ा पाए ब्री चाह बि न अथमि।

युगल वाह असां जी भोरिड़ी अमां चई खिलण लगा।



गायां मां गायां साई अमां खे।  
पल पल ध्यायां साई अमां खे॥